

अनूपम ऐं अलौकिक समुझाणियूं

नम्रता में सुख साहिब मिठिड़ा सदां पंहिजी ऊंची स्थिति खे
लिकाए नम्रता जी हलति सां सभिनी खे अनूपम शिक्षाऊं दींदा हुआ ।

हिक दफे वृन्दावन में रहियल हुआ । किथां बुधाऊं त श्री
मदन मोहन मन्दिर में हिकु महान संत रहियलु आहे । सुबह जो
घुमण वक्त उन सन्त जे दर्शन लाइ उते विया । बियनि सति संगियुनि
खे बाहिरि विहारे पाण अकेला संत सां मिलण विया । फल फूल
भेंट रखी सन्त खे प्रणाम कयाऊं । सन्त जे पुछण ते बुधायऊं त
मां सिन्धु जो हिकु गरीबु गृहस्थी आहियो तवहां खां प्रभे अ जे
सचे सनेह जी आशीश वठण आयो आहियां । सन्त साहिबनि जी
श्रद्धा ऐं नम्रता दिंसी “ श्री कृष्णे मतिः, श्री कृष्णे मतिः, श्री कृष्णे
मतिः, ” चई मिठी आशीश दिनी । साहिब मिठा दाढो प्रसन्न थिया
ऐं बाहिरि अची बुधायो त सन्त दाढी कृपा सां भरिया वेठा

आहिनि ऐं मधुर आशीश दिनाऊं । उन वक्ति स्वामी टहिलियाराम
जनि साहिबनि सां गट्टु हुआ । उहे बि पोइ सन्त जे दर्शन
लाइ अन्दर विया ऐं जल्दु मोटी आया ऐं चयाऊं त असां खे त
संतनि आशीश कान दिनी पाण असां खे पेरे पवण लगा । साहिबनि
मिठनि जे पुछण जे स्वामी जनि बुधायो त सन्तनि जे पुछण ते मूं
खेनि बुधायो मां सिंधु जे हिक दरबार जो महन्त आहियां । साहिबनि
कृपा करे चयो त जदही बि सन्तनि गुर जननि जे दर्शन ते वजिजे
त पाण खे नंदो ऐं अकिंचन बुधाइजे ।